

بحریہ کے سربراہ ایڈمیرل سنیل لانا کا انڈمان و نکوبار کمان کا دورہ

Posted On: 31 JAN 2017 7:17PM by PIB Delhi

نئی دہلی ، 31 جنوری / بھارتی بحریہ کے سربراہ اور چیف آف اسٹاف کمیٹی کے چیئر مین، پی وی ایس ایم ، اے وی ایس ایم ، اے ڈی سی ، ایڈمیرل سنیل لانا اپنی اہلیہ محترمہ رینا لانا کے ساتھ ، جو این ڈبلیو ڈبلیو اے کی صدر ہیں ، انڈمان و نکوبار کمان کے پانچ روزہ دورے پر آج پورٹ بلیئر پہنچے ہیں ۔ انڈمان و نکوبار کمان کے کمانڈر ان چیف اے وی ایس ایم ، وائس ایڈمیرل بمل ورما نے ان کا خیر مقدم کیا ۔

پورٹ بلیئر پہنچنے کے بعد انہوں نے انڈمان و نکوبار کے لیفٹننٹ گورنر پروفیسر جگدیش مکھی سے ملاقات کی ۔ بعد میں انڈمان و نکوبار کمان کے صدر دفتر پر انہیں کمان کی جنگی طیاروں کے بارے میں تفصیل سے مطلع کیا گیا ہے ۔ انہوں نے اے این سی کے بنیادی ڈھانچے اور مستقبل کے منصوبوں کا جائزہ بھی لیا ۔

اگلے چار دنوں میں سی او ایس سی کے چیئر مین اور سی این ایس انڈمان و نکوبار کمان کے مختلف یونٹوں کا دورہ کریں گے اور فوجیوں کے ساتھ بات چیت کرکے جنگی تیاریوں اور فوجیوں کی فلاح و بہبود کے بارے میں تفصیلات حاصل کریں گے ۔ سی او ایس سی کے چیئر مین اپنے دورے کے دوران کار نکوبار جزیرے میں فضائیہ کے اسٹیشن کا بھی دورہ کریں گے ، جہاں وہ سونامی میموریل پر شہیدوں کو خراج عقیدت پیش کریں گے ۔

(م ن - و - ع ا - 2017 - 01 - 31)
U. No. 409

(Release ID: 1481445) Visitor Counter : 2

